

ایم کیو ایم کے قائد الطاف حسین کی وفاقی وزیر داخلہ رحمن ملک سے فون پر گفتگو

گورنر پنجاب سلمان تاثیر کے بہیمانہ قتل پر اظہار افسوس

لندن۔۔۔ 5 جنوری 2011ء

متحدہ قومی موومنٹ کے قائد جناب الطاف حسین نے وفاقی وزیر داخلہ رحمن ملک سے فون پر گفتگو کی اور ان سے گورنر پنجاب سلمان تاثیر کے بہیمانہ قتل پر دلی افسوس کا اظہار کیا۔ جناب الطاف حسین نے سلمان تاثیر کے تمام اہل خانہ اور وفاقی وزیر داخلہ رحمن ملک سمیت پیپلز پارٹی کے تمام وزراء، رہنماؤں اور کارکنوں سے مکمل یکجہتی اور ہمدردی کا اظہار کیا۔ وفاقی وزیر داخلہ رحمن ملک نے اظہار یکجہتی پر جناب الطاف حسین کا شکریہ ادا کیا۔

عوام و کارکنان زاہد اختر مرحوم کے والد رکن الدین کی صحتیابی کیلئے دعائیں کریں الطاف حسین کی اپیل

لندن۔۔۔ 5 جنوری 2011ء

متحدہ قومی موومنٹ کے قائد جناب الطاف حسین نے سابق حق پرست سینیٹر زاہد اختر مرحوم کے والد رکن الدین صاحب کی شدید علالت پر گہری تشویش کا اظہار کیا ہے اور انکی جلد مکمل صحتیابی کیلئے دعا کی ہے۔ جناب الطاف حسین نے ماؤں، بہنوں، بزرگوں، نوجوانوں، عوام و کارکنان سے اپیل کی ہے کہ وہ رکن الدین کی مکمل صحتیابی کیلئے اللہ تعالیٰ کے حضور خصوصی دعائیں کریں۔ واضح رہے رکن الدین عارضے قلب کے باعث ان دنوں مقامی اسپتال میں داخل ہیں۔

ایم کیو ایم کے کارکنان ظفر میر جت اور ایاز الدین کے انتقال پر الطاف حسین کا اظہار افسوس

لندن۔۔۔۔ 5 جنوری، 2011ء

متحدہ قومی موومنٹ کے قائد جناب الطاف حسین نے ایم کیو ایم ٹنڈوالہیار زون یونٹ ٹنڈوسومرو کی یونٹ کمیٹی کے رکن ظفر میر جت اور ایم کیو ایم محمود آباد سیکٹر یونٹ یوسی 5 کے کارکن ایاز الدین کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔۔ 5 جنوری، 2011ء

متحدہ قومی موومنٹ کی رابطہ کمیٹی نے ایم کیو ایم ٹنڈوالہیار زون یونٹ ٹنڈوسومرو کی یونٹ کمیٹی کے رکن ظفر میر جت، ایم کیو ایم محمود آباد سیکٹر یونٹ یوسی 5 کے کارکن ایاز الدین، لیاری سیکٹر یونٹ 31 کی یونٹ کمیٹی کے رکن مسعود راجپوت کی ہمیشہ محترمہ رابعہ، ایم کیو ایم اورنگی سیکٹر یونٹ 121 کے کارکن محمد آزاد کے والد محمد عیسیٰ، ایم کیو ایم لائڈھی سیکٹر یونٹ 93/B کے کارکن نور محمد کے والد فقیر محمد، ایم کیو ایم کورنگی سیکٹر یونٹ 75/A کے کارکن عبدالخالق کے والد عبدالحق کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ درس اثناء ایم کیو ایم کی رابطہ کمیٹی نے ایم کیو ایم بن قاسم سیکٹر یوسی 5 جام کنڈو گوٹھ ٹاؤن کی کمیٹی کے رکن ویری مکار (مسج) کی والدہ محترمہ مول بانئی کے انتقال پر گہرے دکھ اور افسوس کا اظہار کرتے ہوئے مرحومہ کے تمام سوگواروں کو حقیقت سے دلی تعزیت و ہمدردی کا اظہار کیا ہے۔

اندرون سندھ کے اساتذہ اور طلباء و طالبات خدمت خلق فاؤنڈیشن کے دفتر اور سن اکیڈمی کراچی کیمپس کا دورہ

خدمت خلق فاؤنڈیشن کی جانب سے جاری سماجی اور فلاحی کاموں کا تفصیلی جائزہ

کراچی ---5 جنوری، 2011ء

اندرون سندھ سے تعلق رکھنے والے اساتذہ کرام اور طلبہ و طالبات کے ایک نمائندہ وفد نے گزشتہ فیڈرل بی ایریا میں واقع ایم کیو ایم کے فلاحی ادارے خدمت خلق فاؤنڈیشن کے صدر دفتر اور اس کے تحت تعمیر ہونے والے اسکول سن اکیڈمی کراچی کیمپس کا دورہ کیا۔ اس سے قبل وفد نے وزیر اعلیٰ سندھ کے حق پرست مشیر خواجہ اظہار الحسن اور خدمت خلق فاؤنڈیشن کی انتظامیہ سے ملاقات کی۔ اس دوران وفد نے خدمت خلق فاؤنڈیشن کی جانب سے جاری سماجی اور فلاحی کاموں کا تفصیلی جائزہ لیا گیا۔ اس موقع پر حق پرست صوبائی مشیر خواجہ اظہار الحسن نے اساتذہ کرام اور طلبہ و طالبات کو سن اکیڈمی اور خدمت خلق فاؤنڈیشن کی جانب سے جاری فلاحی کاموں کی تفصیلات سے آگاہ کیا۔ انہوں نے وفد سے گفتگو کرتے ہوئے کہا کہ خدمت خلق فاؤنڈیشن کا فلاحی ادارہ قائد تحریک جناب الطاف حسین کی تعلیمات کے مطابق بلا تفریق رنگ و نسل و زبان گزشتہ کئی برس سے دکھی انسانیت کی عملی خدمت کر رہا ہے اور اب اس ادارے کی شاخیں ملک بھر کے کونے کونے میں قائم کی جا رہی ہیں جہاں غرباء، مساکین، ناداروں، یتیموں اور مستحقین کی امداد کے علاوہ طلبہ و طالبات کو تعلیم کے حصول کیلئے بنیادی سہولیات فراہم کی جائیں گیں۔ اس دوران وفد نے خدمت خلق فاؤنڈیشن کی جانب سے عوام بالخصوص طلبہ و طالبات کیلئے بے لوث عوامی خدمات اور کاوشوں کو سہراتے ہوئے قائد تحریک جناب الطاف حسن کو زبردست خراج تحسین پیش کیا۔ بعد ازاں وفد کو خدمت خلق فاؤنڈیشن میں ظہر اندیا گیا اور قائد تحریک جناب الطاف حسین اور خدمت خلق فاؤنڈیشن کی جانب سے حق پرست وزیر اعلیٰ سندھ کے مشیر خواجہ اظہار الحسن اور کے کے ایف کی انتظامیہ نے اساتذہ کرام اور طلبہ و طالبات میں اعزازی سرٹیفکیٹ اور دیگر تحفے تحائف بھی تقسیم کئے۔

ایم کیو ایم ملک کی فرسودہ نظام سے آزادی کیلئے اپنا مثبت کردار ادا کرتی رہے گی، فرخ اعظم

کراچی ---5 جنوری، 2011ء

متحدہ قومی موومنٹ کراچی مضافاتی آرگنائزنگ کمیٹی کے انچارج فرخ اعظم نے کہا ہے کہ ایم کیو ایم ملک کی فرسودہ نظام سے آزادی اور اس کی بقاء و سلامتی اور عزت و حمیت کو بچانے کیلئے اپنا مثبت کردار ادا کرتی رہے گی اور ملک میں 63 برس سے قائم جاگیر دارانہ و ڈیرانہ نظام کا خاتمہ کر کے 98 فیصد غریب و متوسط طبقے کے مظلوم عوام کی حکمرانی قائم کرے گی۔ یہ بات انہوں نے ایم کیو ایم کراچی مضافاتی کمیٹی کے زیر اہتمام فقیر گوٹھ یوسی ون اور چکرا گوٹھ یوسی تین کو رنگی ٹاؤن میں منعقدہ اجتماعات سے خطاب کرتے ہوئے کہی۔ اس موقع پر ایم کیو ایم کراچی مضافاتی کمیٹی کے اراکین، ذیلی یونٹ کمیٹیوں کے اراکان سمیت سندھی، بلوچی، پنجابی، پنجتون، کشمیری، سرانیکھی، ہزارے وال قومیتوں سے تعلق رکھنے والے کارکنان و ہمدرد عوام کی بڑی تعداد موجود تھی۔ انہوں نے کہا کہ ایم کیو ایم واحد عوامی نمائندہ جماعت ہے جسے عوام کی تائید حاصل ہے اور قائد تحریک جناب الطاف حسین غریب و متوسط طبقے کے قائد ہیں جو عوامی خدمت کے جذبے پر یقین رکھتے ہوئے اور بلا تفریق تمام مذاہب اور قومیتوں سے تعلق رکھنے والے افراد کے حقوق کی ترجمانی کر رہے ہیں۔ انہوں نے کہا کہ انشاء اللہ وہ دن دور نہیں جب ملک میں قائد تحریک جناب الطاف حسین کی قیادت میں انقلاب آئیگا اور ملک کی قسمت بدلے گی اس کیلئے ایم کیو ایم کے پیغام حق پرستی کو جوق در جوق عام کرنا ہوگا تاکہ آئیو ای نسلوں کی بقاء و سلامتی کو یقینی بنایا جاسکے۔

متحدہ قومی موومنٹ کی رابطہ کمیٹی کے وفد کی گورنر پنجاب سلمان تاثیر کے نماز جنازہ میں شرکت

لاہور ---5 جنوری، 2011ء

متحدہ قومی موومنٹ کی رابطہ کمیٹی کے اراکین و اسع جلیل، رضا ہارون، سیف یارخان، افتخار اکبر رندھاوانے بدھ کے روز لاہور میں واقع گورنر ہاؤس میں گورنر پنجاب سلمان تاثیر کے نماز جنازہ میں شرکت کی۔ اس موقع پر حق پرست سینیٹر بارخان غوری حق پرست صوبائی وزیر سندھ عادل صدیقی، حق پرست ارکان قومی حیدر عباس رضوی، اقبال محمد علی، ایوب شیخ کے علاوہ ایم کیو ایم لاہور زون اور ڈسٹرکٹ کمیٹیوں کے ذمہ داران و کارکنان بھی بڑی تعداد میں موجود تھے۔ بعد ازاں رابطہ کمیٹی کے اراکین، حق پرست وزراء، سینیٹر اور ارکان قومی اسمبلی نے گورنر پنجاب سلمان تاثیر مرحوم کی رہائش گاہ جا کر انکے سوگواروں اور حقیقتین و دیگر عزیز واقارب سے ملاقات کی اور اس افسوسناک واقعہ پر دلی تعزیت و ہمدردی کا کرتے ہوئے مرحوم کی مغفرت اور سوگواران کیلئے صبر جمیل کی دعا بھی کی۔

روزنامہ امن کے رپورٹرز بیرمین کی ہمیشہ کے انتقال پر رابطہ کمیٹی کا اظہار تعزیت

کراچی۔۔۔5، جنوری 2011ء

متحدہ قومی موومنٹ کی رابطہ کمیٹی نے روزنامہ امن اخبار کے رپورٹرز بیرمین کی ہمیشہ محترمہ رفیقہ بانو کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

عادل اختر جعفری کے قاتلوں کو گرفتار کر کے عبرتناک سزا دی جائے، حق پرست ارکان سندھ اسمبلی

کراچی۔۔۔5، جنوری، 2011ء

متحدہ قومی موومنٹ کے حق پرست ارکان سندھ اسمبلی نے مطالبہ کیا ہے کہ ایم کیو ایم ناظم آباد گلہا سیکٹر کے جوائنٹ سیکرٹری انچارج عادل اختر جعفری شہید کے بہیمانہ قتل میں ملوث سفاک دہشت گردوں کو فی الفور گرفتار کیا جائے۔ اپنے مشترکہ بیان میں انہوں نے کہا کہ ایم کیو ایم شہر، صوبے اور ملک کی ترقی و خوشحالی کیلئے کردار ادا کرتی آرہی ہے لیکن بعض سازشی اور عوام دشمن قوتوں کو یہ بات ایک آنکھ نہیں بہا رہی ہے وہ اپنے سازشی ہتھکنڈوں کے تحت ایک مرتبہ پھر ایم کیو ایم کے کارکنان کو قتل و غارتگری کا نشانہ بنا رہے ہیں جس کی جتنی بھی مذمت کی جائے کم ہے۔ انہوں نے کہا کہ ایم کیو ایم کی حق پرستانہ جدوجہد میں کارکنان نے اپنی جانوں کے قیمتی نذرانے پیش کئے ہیں اور پر عزم، جیالے اور بہادر کارکنان کو قتل و غارتگری سے نہ توکل خوفزدہ کیا جاسکا ہے اور نہ ہی آج انہیں ظلم و جبر کے خلاف آواز بلند کرنے پر جھکایا جاسکتا ہے۔ انہوں نے عادل اختر جعفری شہید کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے۔ حق پرست ارکان سندھ اسمبلی نے وزیر اعلیٰ سندھ سید قائم علی شاہ اور وزیر داخلہ سندھ ڈاکٹر ذوالفقار مرزا سے مطالبہ کیا کہ عادل اختر جعفری شہید کے سفاک قاتلوں کو فی الفور گرفتار کر کے قانون کے مطابق عبرتناک سزا دی جائے۔

حیدرآباد میں مکان کی چھت گرنے کے نتیجے میں ایک ہی خاندان کے متعدد افراد کی ہلاکت اور زخمی ہونے پر رابطہ کمیٹی کا اظہار افسوس

کراچی۔۔۔5، جنوری 2011ء

متحدہ قومی موومنٹ کی رابطہ کمیٹی نے حیدرآباد میں مکان کی چھت گرنے کے نتیجے میں ایک ہی خاندان کے متعدد افراد کے جاں بحق اور زخمی ہونے پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے جاں بحق افراد کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ رابطہ کمیٹی نے زخمی افراد کی جلد و مکمل صحت یابی کیلئے دعا بھی کی۔

خورشید بیگم میموریل ہال عزیز آباد میں تین روزہ میڈیکل کیمپ قائم کر دیا گیا

کراچی۔۔۔5، جنوری 2011ء

متحدہ قومی موومنٹ کے فلاحی ادارے خدمت خلق فاؤنڈیشن کے زیر اہتمام خورشید بیگم میموریل ہال عزیز آباد میں تین روزہ میڈیکل کیمپ قائم کر دیا گیا ہے۔ تفصیلات کے مطابق خدمت خلق فاؤنڈیشن کی جانب سے قائم ہونے والے کیمپ کے پہلے روز ڈاکٹر ز اور پیرامیڈیکل اسٹاف پر مشتمل ٹیم نے سوائن فلو، امراض قلب، جنرل فزیشن اور ای سی جی سمیت دیگر امراض میں مبتلا مریضوں کو مفت طبی معائنے کیا جا رہا اور انہیں علاج و معالجے کی بنیادی سہولیات فراہم کی جا رہی ہیں اور ساتھ ہی ممکنہ بیماریوں سے بچاؤ اور انکی روک تھام کیلئے احتیاطی تدابیر کے طور پر خون کے نمونے بھی حاصل کئے جا رہے ہیں۔ جس سے سینکڑوں کی تعداد میں عوام مستفید ہو رہے ہیں۔ اس موقع پر ایم کیو ایم کی رابطہ کمیٹی کے ڈپٹی کنوینر انیس احمد قانجانی، اراکین رابطہ کمیٹی محترمہ نسرین جلیل، شاکر علی، سلیم تاجک نے کیمپ کا دورہ کیا اور وہاں پر موجود ڈاکٹر ز اور پیرامیڈیکل اسٹاف سے ملاقات کی جبکہ سوائن فلو سمیت دیگر امراض سے بچاؤ کیلئے مریضوں کیلئے کئے جانے والے مثبت اقدامات اور اس سلسلے میں متاثرہ مریضوں کو ریلیف فراہم کرنے کی سہولیات کا جائزہ بھی لیا۔